

کسہ متہاج تے لسے بندہ نال زیادتی نی رپورٹ کس طرح کیتی جائے؟
ہر کسہ واسطے ہک نکا جیا ہدایت نامہ

کھلو نکو تہ بجھو

زبان کھولو آپنڑی پریشانی ہورناں کی باؤ

ساڑی ہیلپ لائن کی ٹیلیفون کرو نمبر اہہ: 01484 226549 لائن چووی کھنٹے کھلیاں رہیاں آین

لسا بندہ کُن ہونا اہہ؟

لسا بندہ اوہ سمجھی کنو جیڑا آپنیاں تھوڑیاں بہتیاں ضرورتاں ماریاں دوئیاں ناں متہاج ہووہ

زیادتی ناں کہہ مطلب اہہ؟

زیادتی ناں مطلب زبردستی، کسہ کی ڈراناں تہ تموخرے بازی ہوئی سکنا اہہ

زیادتی عام طور پر کئیہ جی ہوئی سکنی اہہ

جسمانی زیادتی

اس ناں مطلب ائیہ جئی زیادتی اہہ جس نے نال کسہ کی درد لگے یا اوزخمی ہوئی جائے

جنسی زیادتی

اس ناں مطلب کسہ کی انہاں نی مرضی تھوں بغیر ہتھ لانا تہ انہاں نال کوئی جسمانی تعلق قائم کرنا اہہ

نفسیاتی زیادتی

اس ناں مطلب کوئی ایٹے جئی لخی وی تہ زبانی گل ہوئی سکنا اے جس نے نال کسہ کی دکھ پہنچے یا انہاں کی کہہرا ہوئی جائے

تہیان نہ دینا تہ سٹی تے پُلی جانا

اس ناں مطلب اے وئی کسہ کی اس طرے سٹی تے پُلی جانا وئی انہاں نی صحت یا جانی کی خطرہ ہوئی جائے

تعصبی زیادتی

کسہ نال انہاں نی نسل، جنس، جنسی پسند نا پسند، مذہب تہ معذوری نی وجہ نال ٹھیک سلوک نہ کرنا تعصبی زیادتی اہہ

پیسے تہ جائدانی زیادتی

اس ناں مطلب کسہ نی جائداد، پیسیاں نہ سامان یا بینیفٹ نی چوری کرنا تہ اُس کی غلط طریقے نال استعمال کرنا اہہ۔

زیادتی کرنے آلا کُن ہوئی سکنا اہہ

زیادتی کرنا آلا بندہ کوئی وی ہوئی سکنا اہہ اپنے پرائے نی کوئی تمیز نی

تساں کی کہہ کرنا چاہی نا اہہ؟

جے تساں سمجھنے او وئی تساں نے کیسہ جاننے آئے نال یا تساں نے آپنے نال ائیہ جئی زیادتی ہوئی رہی ابہ تے اساں کی اس نمبر آپر فون کرو:

01484 226549

لائٹاں چووی کمہنٹے کھلیاں رہنیاں این

تہ اساں کی ہس پتے آپر ای میل پہیجوز: protections@kirkleesmc.gov.uk

تکو

بجھو

تے فیر بولو

جے تساں اساں نال رابطہ کیتا تہ اُس کہہ کرساں؟

اساں ساریاں کالاں اپر بہٹوں تہیان دینے آن اساں جلدی آپنی انکوائری شروع کرساں تے تساں کی جلدی جواب دیساں۔